

Sri Subrahmanya Hrudaya Stotram

asya śrīsubrahmaṇyahṛdayastōtramahāmantrasya, agastyō bhagavān ṛṣiḥ,
anuṣṭupChandaḥ, śrīsubrahmaṇyō dēvatā, saum bījaṃ, svāhā śaktiḥ, śrīṃ kīlakaṃ,
śrīsubrahmaṇya prasādasiddhyarthē japē viniyōgaḥ ☐

karanyāsaḥ -

subrahmaṇyāya aṅguṣṭhābhyāṃ namaḥ ☐

ṣaṇmukhāya tarjanībhyāṃ namaḥ ☐

śaktidharāya madhyamābhyāṃ namaḥ ☐

ṣaṭkōṇasaṃsthitāya anāmikābhyāṃ namaḥ ☐

sarvatōmukhāya kaniṣṭhikābhyāṃ namaḥ ☐

tārakāntakāya karatalakarapṛṣṭhābhyāṃ namaḥ ☐

hṛdayādi nyāsaḥ -

subrahmaṇyāya hṛdayāya namaḥ ☐

ṣaṇmukhāya śirasē svāhā ☐

śaktidharāya śikhāyai vaṣaṭ ☐

ṣaṭkōṇasaṃsthitāya kavachāya hum ☐

sarvatōmukhāya nētratrāyāya vauṣaṭ ☐

tārakāntakāya astrāya phaṭ ☐

bhūrbhuvassuvarōmiti digbandhaḥ ☐

dhyānam ☐

ṣaḍvaktraṃ śikhivāhanaṃ trinayanaṃ chitrāambarālaṅkṛtaṃ

vajraṃ śaktimasīṃ triśūlamabhayaṃ khēṭaṃ dhanuśchakraṃ ☐

pāśaṃ kukkuṭamaṅkuśaṃ cha varadaṃ dōrbhirdadhānaṃ sadā

dhyāyāmīpsita siddhidaṃ śivasutaṃ śrīdvādaśākṣaṃ guhaṃ ☐

lamityādi pañchapūjāṃ kuryāt ☐

pīṭhikā ☐

satyalōkē sadānandē munibhiḥ parivēṣṭitam ☐

paprachChurmunayaḥ sarvē brahmāṇaṃ jagatāṃ gurum ☐ 1 ☐

bhagavan sarvalōkēśa sarvajña kamalāsana ☐

sadānanda jñānamūrtē sarvabhūtahitē rata ☐ 2 ☐

bahudhā prōktamētasya guhasya charitaṃ mahat ̣
hṛdayaṃ śrōtumichChāmaḥ tasyaiva krauñchabhēdinaḥ ̣ 3 ̣

brahmōvācha ̣
śṛṅvantu munayaḥ sarvē guhyādguyataraṃ mahat ̣
subrahmaṇyasya hṛdayaṃ sarvabhūtahitōdayam ̣ 4 ̣

sarvārthasiddhidam puṇyaṃ sarvakāryaika sādhanam ̣
dharmārthakāmadam guhyaṃ dhanadhānyapravardhanam ̣ 5 ̣

rahasyamētaddēvānāṃ adēyaṃ yasya kasyachit ̣
sarvamitrakaraṃ gōpyaṃ tējōbalasamanvitam ̣ 6 ̣

pravakṣyāmi hitārthaṃ vaḥ parituṣṭēna chētasā ̣
hṛtpadmakarṇikāmadhyē dhyāyētsarvamanōharam ̣ 7 ̣

atha hṛdayam ̣
suvarṇamaṇḍapaṃ divyaṃ ratnatōraṇarājitam ̣
ratnastambhasahasraścha sōbhitam paramādbhutam ̣ 8 ̣

paramānandanilayaṃ bhāsvatsūryasamaprabham ̣
dēvadānavagandharvagaruḍairyakṣakinnaraiḥ ̣ ̣ 9 ̣

sēvārthamāgataiḥ siddhaiḥ sādhyairadhyuṣitam sadā ̣
mahāyōgīndrasaṃsēvyam mandāratarumaṇḍitam ̣ 10 ̣

maṇividrumavēdībhirmahatībhirudañchitam ̣
tanmadhyē'nantaratna śrīchChaṭāmaṇḍalaśōbhitam ̣ 11 ̣

ratnasiṃhāsanaṃ divyaṃ ravikōṭisamaprabham ̣
sarvāścharyamayaṃ puṇyaṃ sarvataḥ supariṣkṛtam ̣ 12 ̣

tanmadhyē'ṣṭadalaṃ padmaṃ udyadarkaprabhōdayam ̣
nigamāgamarōlambalambitam chinmayōdayam ̣ 13 ̣

divyaṃ tējōmayaṃ divyaṃ dēvatābhirnamaskṛtam ̣
dēdīpyamānaṃ ruchibhirviśālaṃ sumanōharam ̣ 14 ̣

tanmadhyē sarvalōkēśaṃ dhyāyētsarvāṅgasundaram ̣
anantādityasaṅkāśaṃ āśritābhīṣṭadāyakam ̣ 15 ̣

achintyajñānavijñānatējōbalasamanvitam ̣
sarvāyudhadharaṃ divyaṃ sarvāścharyamayaṃ guham ̣ 16 ̣

mahārha ratnakhachita ṣaṭkirīṭavirājitam □
śaśāṅkārdhakalāramya samudyanmauḷibhūṣaṇam □ 17 □

madanōjjvalakōdaṇḍamaṅgaḷabhrūvirājitam □
vistīrṇāruṇapadmaśrī vilasaddvādaśēkṣaṇam □ 18 □

chāruśrīvarṇasampūrṇamukhaśōbhāvibhāsuram □
maṇiprabhāsamagraśrīsphuranmakarakuṇḍalam □ 19 □

lasaddarpaṇadarpāḍhya gaṇḍasthalavirājitam □
divyakāñchanapuṣpaśrīnāsāpuṭavirājitam □ 20 □

mandahāsaprabhājālamadhurādhara śōbhitam □
sarvalakṣaṇalakṣmībhr̥tkambukandhara sundaram □ 21 □

mahānarghamahāratnadivyahāravirājitam □
samagranāgakēyūrasannaddhabhujamaṇḍalam □ 22 □

ratnakaṅkaṇasambhāsvatkarāgra śrīmahōjjvalam □
mahāmaṇikavāṭābhavakṣaḥsthalavirājitam □ 23 □

atigāmbhīryasambhāvyanābhīnavasarōruham □
ratnaśrīkalitābaddhalasanmadhyapradēśakam □ 24 □

sphuratkanakasaṃvītapītāambarasamāvṛtam □
śṛṅgārarasasampūrṇa ratnastambhōpamōrukam □ 25 □

svaṇakāhalarōchiṣṇu jaṅghāyugaḷamaṇḍalam □
ratnamañjīrasannaddha ramaṇīya padāmbujam □ 26 □

bhaktābhīṣṭapradamaṅ dēvaṅ brahmaviṣṇvādīsaṃstutam □
kaṭākṣaiḥ karuṇādakṣaistōṣayantaṅ jagatpatim □ 27 □

chidānandajñānamūrtiṅ sarvalōkapriyaṅkaram □
śaṅkarasyātmajaṅ dēvaṅ dhyāyēchCharavaṇōdbhavam □ 28 □

anantādityachandrāgni tējaḥ sampūrṇavigraham □
sarvalōkaikavaradaṅ sarvavidyārthatattvakam □ 29 □

sarvēśvaraṅ sarvavibhuṅ sarvabhūtahitē ratam □
ēvaṅ dhyātvā tu hr̥dayaṅ ṣaṅmukhasya mahātmanaḥ □ 30 □

sarvāṅkāmanāvāpnōti samyak jñānaṅ cha vindati □
śuchau dēśē samāsīnaḥ śuddhātmā charitāhnikāḥ □ 31 □

prāṇmukhō yatachittaścha japēddhṛdayamuttamam ॥
sakṛdēva manuṣṁ japtvā samprāpnōtyakhilam śubham ॥ 32 ॥

idaṁ sarvāghaharaṇam mṛtyudāridryanāśanam ॥
sarvasampatkaram puṇyam sarvarōganivāraṇam ॥ 33 ॥

sarvakāmakaram divyam sarvābhīṣṭapradāyakam ॥
prajākaram rājakaram bhāgyadam bahupuṇyadam ॥ 34 ॥

guhyādguhyataram bhūyō dēvānāmapī durlabham ॥
idaṁ tu nātapaskāya nābhaktāya kadāchana ॥ 35 ॥

na chāśuśrūṣavē dēyam na madāndhāya karhichit ॥
sachchiṣyāya kulīnāya skandabhaktiratāya cha ॥ 36 ॥

satāmabhimatāyēdam dātavyam dharmavardhanam ॥
ya idaṁ paramam puṇyam nityam japati mānavaḥ ॥
tasya śrī bhagavān skandaḥ prasannō bhavati dhruvam ॥ 37 ॥

iti śrīskāndapurāṇē subrahmaṇyahṛdayastōtram ॥